



සබරගමුව පළාත් අධ්‍යාපන දෙපාර්තමේන්තුව - සති පාසල

විෂය - ගිණුම්කරණය

සතිය - 8

ශ්‍රේණිය - 13

සකස් කළේ - කලාප අධ්‍යාපන කාර්යාලය, රත්නපුර.

නිපුණතාව 11.0 - මූල්‍ය ප්‍රකාශන පිළියෙල කිරීමේදී හා ඉදිරිපත් කිරීමේදී ශ්‍රී ලංකා ගිණුම්කරණ ප්‍රමිත භාවිත කරයි.

නිපුණතා මට්ටම 11.8 - වාර්තාකරණ කාලච්ඡේදයට පසු සිදුවීම් සම්බන්ධයෙන් ගිණුම් තැබීම් හා හෙළිදරව් කිරීම් සිදුකරයි.

මූල්‍ය ප්‍රකාශන සකස් කරන කාලච්ඡේදයේ අවසාන දිනයත්, මූල්‍ය ප්‍රකාශන නිකුත් කිරීමට අනුමැතිය දෙන දිනයත් අතර කාලය තුළ සිදුවන සියලු වාසිදායක හා අවාසිදායක සිදුවීම්, වාර්තාකරණ කාලච්ඡේදයට පසු සිද්ධීන් ලෙස හැඳින්වේ.

**වාර්තාකරණ කාලච්ඡේදයට පසු සිදුවීම් වර්ග කිරීම**

ගළපන සිදුවීම්	නොගළපන සිදුවීම්
1. වාර්තාකරණ කාලච්ඡේදයේ අවසාන දින පැවති තත්ත්වයට සාක්ෂි සපයයි.	1. වාර්තාකරණ කාලච්ඡේදයෙන් පසු පැන නැගුණු තත්ත්වයක් නිරූපණය කරයි.
2. ලාභ හෝ අලාභ සහ වෙනත් විස්තීර්ණ ආදායම් ප්‍රකාශනය හා මූල්‍ය තත්ත්ව ප්‍රකාශනයට බලපෑමක් සිදු කරයි.	2. ලාභ හෝ අලාභ සහ වෙනත් විස්තීර්ණ ආදායම් ප්‍රකාශනය හා මූල්‍ය තත්ත්ව ප්‍රකාශනයට බලපෑමක් ඇති නොකරයි.
3. මූල්‍ය ප්‍රකාශන තුළ ගැළපුම් කළ යුතුය.	3. මූල්‍ය ප්‍රකාශන තුළ ගැළපුම් සිදු නොකරයි.
4. ගැළපුම් සමඟ හෙළිදරව් කිරීම්ද අවශ්‍ය වේ.	4. සටහනක් මගින් හෙළිදරව් කිරීමට සිදුවේ.

1. සීමිත පෙරේරා සමාගමේ ගිණුම් වර්ෂය 2019/03/31 දිනෙන් අවසන් වේ. 2019/05/30 දින සමාගමේ මූල්‍ය ප්‍රකාශන අධ්‍යක්ෂවරුන් විසින් අනුමත කර ඇත. 2019/03/31 දිනට පසු අනාවරණය කර ගත් තොරතුරු මෙසේය.

1.) 2019/03/31 දිනට පැවති නොගයේ අඩංගු පිරිවැය රු. 350,000ක් වූ නොගයක 2019/03/31 දිනට ඇස්තමේන්තුගත ශුද්ධ උපලබ්ධි අගය රු. 290,000කි. 2019/04/25 දින ඉහත නොගය රු. 250,000කට විකුණා ඇත.

2.) සමාගමේ සේවකයෙකු වූ සෝමපාල, සමාගමට විරුද්ධව නඩුවක් පවරා ඇත. එම නඩුවට අදාළව රු. 100,000ක වන්දියක් ගෙවිය යුතු බව 2019/04/15 දින උසාවිය විසින් තීන්දු කර ඇත.

3.) 2019/04/30 දින රු. 500,000ක් වූ ගොඩනැගිල්ලක් ගිනි ගෙන විනාශ වී ඇත. එයින් වූ අලාභය රු. 150,000ක් බව ඇස්තමේන්තු කර ඇත.

4.) සමාගම පාවිච්චි කළ රු. 1,500,000ක් වටිනා ඉඩම 2019/05/07 දින රජය විසින් පවරා ගෙන ඇත. අවශ්‍ය වන්නේ,

1. ගළපන සිදුවීම් නොගළපන සිදුවීම් වෙන්කර දැක්වීම.
2. මූල්‍ය ප්‍රකාශන තුළ ගළපන ආකාරය හා අනාවරණය කරන ආකාරය දැක්වීම.

